

## اشارات

### پاکستان کماں کھڑا ہے؟

خرم مراد

۱۴ اگست کو ہم پاکستان کے یوم آزادی کی ۸۰ ویں سالگرہ منار ہے ہیں۔ سالگرہ کا دن جشن سے زیادہ خود احساسی کا دن ہے۔ اس لیے کہ اس دن امتحان عمل کی جو حملت سنت الٰہی۔۔۔ وَيَسْتَخْلِفُكُمْ فِي الْأَرْضِ فَبِنَظَرِ كِيفَ تَعْمَلُونَ۔۔۔ کے تحت ہمارے لیے مقرر کی جا چکی ہے وہ ایک سال کم ہو جائے گی، اور ہمارے دفتر عمل میں ایک سال کے اور اق کا اضافہ ہو جائے گا۔ اس لیے بھی کہ، سنت الٰہی تھی کے تحت، قومی ترقی و سربندی، قوت و دولت اور عزت و غلبہ انھی قوموں کا مقدر ہے جو اپنا احساس آپ کرتی ہیں، اپنی بد عملیں غلط کاریوں اور خامیوں کا اعتراف کرتی ہیں، اپنی حالت میں تغیر و اصلاح کے لیے کمرستہ ہو جاتی ہیں، اور اگر مومن ہوں تو اپنے رب کی طرف والبیں آتی ہیں:

صورتِ ششیر بے دستِ قضا میں وہ قوم کرتی ہے جو، ہر زمان اپنے عمل کا حساب نصف صدی کے تربیط طویل مدت کے دوران ہم نے اپنا دفتر عمل کتنا سیاہ کیا ہے اور کتنا روشن یہ ہم سے پوشیدہ نہیں۔ اور، اس سفر زندگی نے ہمیں کس آگ کے گزٹھے پر پنچا دیا ہے، یہ بھی ہم پر خوب عیاں ہے۔ ہم یہ بھی جانتے ہیں کہ یہ آگ ہمارے اعمال کے ایدھن ہی سے بھڑک رہی ہے: عداوت اور بغض کی آگ، افتراق اور اشتخار کی آگ، تون ریزی اور آبروریزی کی آگ، غیروں کے آگے ڈلت اور اپنوں کے ہاتھوں رسولی کی آگ۔ ہمیں اعمال کم تر دعا لیکم، یہ تمہارے اعمال تھیں جو تم کو والبیں کر دیے جاتے ہیں۔

اج کا یہ پاکستان، بد قسمی سے اس سے مختلف نہیں ہے، جس کی نشان دہی ہم نے ۱۹۹۲ء میں کی تھی:

آزادی کی اس سالگرہ کے موقع پر، پاکستان جن سنگین مسائل اور مبہم خطرات سے دوچار

ہے، ان کی نوعیت [عام نہیں بلکہ] بالکل ہی دوسری ہے۔ استحکامِ سلامتی اور بقا سب داؤں پر لگئے ہوئے ہیں۔ ہر چیز کے مستقبل پر، یہاں تک کہ ملک کے مستقبل پر بھی، بے یقینی کے گھرے کالے بادل چھائے ہوئے ہیں۔ کل کیا ہو گا، کوئی یقین کے ساتھ کہنے کی بہت نہیں کر سکتا۔ لیکن کوئی عجین سے عجین بات بھی ایسی نہیں رہ گئی جس کا ہونانا قابل تصور یا خارج از امکان سمجھا جاتا ہو: سیاسی نظام تپٹ کیا جاسکتا ہے، امن و امان نہ و بالا ہو سکتا ہے، خون ریزی کی آگ بھڑک سکتی ہے، فوج اور قوم باہم دست گریبان ہو سکتے ہیں، ملک خخت لخت ہو سکتا ہے۔ ملک کی کشتنی یقین کے بجائے شک، امید اور حوصلے کے بجائے یاس و ہراس، اتحاد کے بجائے افتراء، اور دیانت و وفا کے بجائے بد دیانتی، لوث کھسٹ اور بے وفائی کے بھنوڑ میں پھنسی ہوئی ہے۔

(ترجمان القرآن، اگست ۹۲، ص ۳)

یہ تو قوی زندگی کی مجموعی کیفیت ہے۔ الگ الگ دیکھیں تو کوئی شعبہ زندگی ایسا نہیں۔ سیاست ہو، معیشت ہو، زراعت و صنعت ہو، تعلیم ہو، اخلاق و تردار ہو۔ جس میں روز بروز ناالیل، ناکارکر گئی، لوث کھسٹ، بگاڑ اور انحطاط میں مسلسل اضافہ نہ ہو رہا ہو۔ اب نوبت یہاں تک پہنچ گئی ہے کہ آج ایک پاکستانی دنیا میں کہیں سر اٹھا کر نہیں چل سکتا۔ اسے ہر جگہ ذلت کا سامنا کرنے پڑتا ہے اور کوئی دن ایسا نہیں گزرتا جب ملک کے اندر جو پچھہ ہوتا ہے اس پر اس کا دل درد مند خون کے آنسو نہ روتا ہو۔

یہ بگاڑ اور انحطاط یوں کر پیدا ہوا ہے؟ اس کا کوئی ایک سبب نہیں، نہ ساری ذمہ داری کسی ایک عنصر پر ہالی جاسکتی ہے۔ لیکن اس سے انکار مشکل ہے کہ اس کے اصل ذمہ دار ہمارے وہ حکمران ہیں جن کے ہاتھوں میں قوی زندگی کا اسٹیر گ رہا ہے۔ یہ حالت کوئی ایک دن یا ایک دو ریکھوں میں بھی نہیں بوگئی، نہ صرف آج کے حکمرانوں کو اس کے لیے ملامت کرنا سمجھ ہو گا۔ حقیقت یہ ہے کہ بگاڑ کا یہ عمل روز اول ہی سے مسلسل جاری ہے اور، قائدِ اعظم کے بعد بلا استثنائی حکمران ایسا نہیں گزرابے جس کا دامن پاک ہو، اور جو آئیں و قانون ملنکی مطلق العنانی طاقت کے ناجائز استعمال، جبر و تشدد، ہوں اقتدار، قوی مقاصد اور مفادات سے غفلت، قوی معاملات چلانے میں ناالیل غیروں کی غالی اور ان کے آگے گدالی (اور سوائے چند کے) بد دیانتی اور لوث کھسٹ کے ان جرائم کا مرتكب نہ ہوا ہو جن کے نتیجے میں قوم باصرہ بچتی اور پیش ماندگی کے گزئے میں گرتی رہتی ہے۔

کہا جاسکتا ہے کہ ایک قوم کو دیے ہیں حکمران اور لیدر ملتے ہیں جیسی وہ خود ہوتی ہے، دو دھ میں زہر ہو تو زہر یا مکھن تی اوپر آئے گا۔ یقیناً عام لوگوں کو ان کی ذمہ داری سے بُری نہیں کیا جاسکتا۔

لیکن یہ بھی حقیقت ہے کہ ۱۹۸۸ سال تک ان حکمرانوں کو لانے اور نکالنے میں ان کی آزاد مرضی کو ذرہ برابر بھی دخل نہیں رہا، اور ۱۹۸۸ سے بھی جو تھوڑا بست اختیار انھیں ملا ہے وہ کئی سوتوں سے دباؤ اور ساز باز کا عکار رہا ہے۔

یہی پاکستان کا سب سے بڑا الیہ ہے۔ جن جاگیرداروں، فوجی جرنیلوں اور افسروں کے ہاتھوں میں ملک کی باگ رہی ہے۔ سید مودودی کے الفاظ میں انھیں: ”کوئی ایسی تعلیم و تربیت نہیں ملی ہے جس نے ان میں کوئی قومی یقین پیدا کیا ہو۔ انھیں اپنے متعلق یہ غلط فہمی ہے کہ وہ بڑے منصب لوگ ہیں، حالانکہ تند یہ بحض اگریزی گھخارنے اور اگریزوں کے سے کہترے پہنچنے اور انھی کی طرح رہنے سے کا نام نہیں ہے، بلکہ آئین و قانون کی پابندی، نظم و ضبط اور اپنے حدود کو سمجھنے اور ان سے تجاوز نہ کرنے کا نام ہے۔ اور اس اعتبار سے [ایسوں صدی کی دلیل پر پہنچنے کے باوجود] ابھی یہ لوگ تند یہ کے اس مقام تک نہیں پہنچ ہیں جس پر اخہاروں میں صدی کے وسط میں اگریز قوم کا ایک معنوی نامی فائز تھا۔“

تفصیل کی گنجائش نہیں، لیکن قومی زندگی کے بعض اہم دارزوں میں ان حکمرانوں کے کردار اور کارکردگی کا مختصر ساجائزہ اس بات کی حقیقت واضح کرنے کے لیے کافی ہے۔

ہر ملک میں مختلف گروہوں کے مفادات و مقاصد کے درمیان تصادم سے سیاسی بحران پیدا ہوتے ہیں، اور بعض دفعہ وہ پوری قوم کو بھی پیٹھ میں لے لیتے ہیں۔ لیکن حکمران ہن انھیں حسن تدبیر سے حل کرتے ہیں۔ مگر پاکستان کے حکمران جب کسی سیاسی بحران سے دوچار ہوئے یا جس انھوں نے اپنے اقتدار کے لیے خطرہ دیکھ کر بحران بنا لیا، اسے انھوں نے حل کرنے کے مجائے اپنی ناابلی، بے تدبیری اور غلط کاری سے مزید بگاڑ دیا۔ نتیجہ یہ ہوا کہ ہر بحران نے ایک سگھین تر بحران کو جنم دیا، اور ہر بحران قوم کو تلخ سے تنخیر تباہ کا تحفہ دیتا گیا، نوبت یہاں تک پہنچی کہ ۱۹۴۷ء میں ۱۹۴۷ کا پاکستان دو نکبڑے ہو کر ختم ہو گیا، اور آج ۱۹۹۵ء میں نیا پاکستان بھی سیاسی اور نسلی تصادم اور محاذ آرائی کے ایک بظاہر لا میل بحران کے بھنور میں پھنسا ہوا ہے۔

اس کی ایک وجہ تو یہ تھی کہ قائدِ اعظم کے جانشین اخلاص و بے لوٹی فہم و فراستی اور تند برو تحلیل کی ان صفات سے محروم تھے جو ان حکمرانوں کو حل کرنے کے لیے ضروری تھیں۔ اس پر مستلزم اور ہر قیمت پر طاقت سے چمنے رہنا چاہتے تھے۔ انھوں نے ہر خلافت و اختلاف، ہر سیاسی عمل اور ہر جمہوری ادارے کو اپنے اقتدار کے لیے خطرہ سمجھا۔ چنانچہ جب کوئی بحران پیدا ہوا، انھوں نے سیاست کاری کے

سارے اصول بالائے طاقت رکھ کے، صرف طاقت کے بدل پر ان کو ختم کرنا چاہا: عام قانون کی طاقت، وہ ناکافی گی تو من مانے قانون کی طاقت، اس سے بھی کام نہ بنا تو قانون بھنی کر کے لا قانونیت کی طاقت۔ اسی طرح انتظامیہ اور پولس کی قوت بھی استعمال کی، اور فوج کی قوت بھی، کبھی پس پر دہ اور کبھی کھلمن کھلامارشل لا اور فوج کشی کی صورت میں۔

بحران کے حل میں طاقت کا ایک مقام ضرور ہے: سیاست کاری کی پشت پر طاقت کا موجود ہونا ضروری ہے، اور بعض حالات میں طاقت کا استعمال بھی ناگزیر ہو سکتا ہے۔ لیکن تجربہ یہ ہے کہ طاقت سے جنگ توڑی جاسکتی ہے، بحران حل نہیں ہوتا اور فتح بھی یقین نہیں ہوتی۔ ایک آزاد ملک کے آزاد باشندوں کے ساتھ نہ جنگ لڑنا مطلوب ہو سکتا ہے، نہ ان کو مفتوح بانا۔ پھر طاقت کے کارگر ہونے کے بارے میں سارے دل خوش کن اندازے بھی بالعموم غلط نکلتے ہیں، مطلوبہ نتائج بھی شاذ و نادر ہیں برآمد ہوتے ہیں۔ بحران اور تصادم بڑھتا ہیں، اندر ورنی ہو یا بین الملکی۔ کوریا، ویٹ نام، بیروت، صومالیہ، الجیلیا، یکینا، آر لینڈ، فلسطین، بونیا، چیجنیا، مشرقی پاکستان، بلوجستان۔۔۔ تاریخ ناکامی کے تجربات سے بھری ہوئی ہے۔

طاقت کے استعمال سے مفرمکن نہ ہو، تو اس کے کارگر ہونے کا کچھ امکان اسی صورت میں ہو سکتا ہے جب وہ صحیح وقت پر استعمال ہو، صحیح لوگوں کے خلاف ہو، صحیح مقدار میں ہو، عدل و شفقت کے ساتھ ہو، اور جلد از جلد اپنے اپداف حاصل کر کے اسے ختم کر دیا جائے۔ اس کے ساتھ ساتھ دل جیتنے، شکایات دور کرنے اور مسائل کو حل کرنے کے لیے موثر اقدامات بھی ضروری ہیں۔ ڈھاکہ میں ان تمام اصولوں کی خلاف ورزی کی گئی، اب کراچی میں بھی وہن غلطیاں دہرانی جاری ہیں۔

بحران کو حل کرنے کا سلسلہ اصول یہی ہے کہ طاقت کی منطق کے بجائے پلوٹیں کی منطق کو بیشه ترجیح دی جائے اور مذکرات، افمام و تضمیم اور اتفاق رائے سے قابل قبول حل ملاش کیے جائیں۔ جہاں حکومت شریوں کی ہو، شریوں کے لیے ہو، اور سب شریوں کے حقوق مساوی ہوں، وہاں طاقت کے استعمال کا جواز مشکل ہن سے نکل سکتا ہے۔ خوارج حضرت علیؓ کی عکفیر کرتے تھے، برطاؤ آپ کو قتل کرنے کی بات کرتے تھے۔ لیکن آپ یہی فرماتے کہ جب تک وہ میرے خلاف ہتھیار نہیں اٹھاتے میں نہیں اٹھاؤں گا، اور جب تک وہ قتل کے جرم کا ارتکاب نہیں کرتے میں انھیں سزا کیسے دے دوں۔ سیاست کاری اور مذکرات کی کامیابی کے لیے تحمل، وسیع الظرفی، یک نیت اور لین دین ضروری ہوتا ہے۔ مفاہمت و مذکرات کا ایک خاص وقت ہوتا ہے۔ مفاہمت کارویہ نہ ہو اور وہ وقت گزر جائے تو تائج یقینی بنتے جاتے ہیں۔ ان دونوں ضروریات کا اور اک بھی ہمارے ہاں مفقولہ رہا ہے۔ کراچی

کا حالیہ بحران، درج بلا تمام پہلوؤں سے موجودہ حکمرانوں کی ناابلی اور بے تدبیری کا منہ بوتا نمونہ ہے۔ مشرقی پاکستان کے معاملے کی تدبیر بھی اسی انداز میں کی گئی۔

مرکز اور صوبوں کے درمیان اختیارات کا مسئلہ کسی بھی فیڈریشن میں ایک بحران بن سکتا ہے۔ پاکستان کے جغرافیہ، لسانی اور نسلی تقسیم اور فوج اور بیوروکریسی میں ایک طبقے کے غلبے کی مخصوص نوعیت نے اس مسئلے کو ایک بارود کا ڈھیر بنا دیا تھا۔ لیکن معلوم ہوتا ہے کہ ہمارے حکمرانوں کو اس کا کوئی ادراک نہ تھا۔

弗روری ۸ میں بھگلی کو سرکاری زبان قرار دینے کا مطالبہ دستور ساز اسمبلی میں اٹھایا گیا۔ لیاقت علی خاں نے، اس مطالبے کو تفرقہ اندازی قرار دیتے ہوئے، اعلان کیا کہ اردو ہی قومی زبان ہوگی، وزیر اعظم نے یہی اعلان مارچ میں ڈھاکہ میں دہرا دیا، خواجہ ناظم الدین نے فوری ۱۹۵۲ میں ڈھاکہ میں پھر اس کی حکمرانی کر دی۔ کسی نے اس پر بات چیت کی ضرورت نہ سمجھی۔ اردو تو آج تک سرکاری زبان نہیں بن سکی ہے، لیکن بھگلی کے حق میں تحریک شروع ہو گئی، مظاہرے ہوئے، اس تحریک کو بحران بنا لیا گیا، لاٹھی، گولی اور جیل سے اس کو حل کرنے کی کوشش کی گئی، لاٹشیں گریں، شہیدینا تعمیر ہو گیا، اور بالآخر ۱۹۵۲ میں ۶ سال بعد، بھگلی کو ایک قومی زبان کے طور پر تسلیم کرنا پڑا۔ لیکن اس پورے عمل نے بھگلی قومیت اور علیحدگی کی تحریک کی بنیاد رکھ دی۔

۱۹۵۲ میں مشرقی پاکستان کے انتخابات میں مسلم لیگ کو عبرت ناک شکست ہوئی اور یونائیٹڈ فرنٹ کی حکومت قائم ہو گئی۔ حکمرانوں کے لیے یہ بھی ایک بحران تھا۔ چنانچہ چند ہی ماہ میں سکندر مرزا کو گورنر لگا دیا گیا، وزارت کو بر طرف کر دیا گیا، وزیر اعظم محمد علی بوجرہ نے فضل الحق کو غدار قرار دیا۔۔۔ ”وہ علیحدگی کے لیے سازشوں میں مصروف تھے۔۔۔“ اخباروں پر سفر لگا دیا گیا، بڑے پیمانے پر لوگ گرفتار کر لیے گئے۔ اس کے بعد کیا ہوا؟ فضل الحق پسلے مرکزی وزیر داخلہ اور پھر گورنر بنے، اسرور دنی وزیر اعظم بنے، مشرقی پاکستان کی علیحدگی کا جذبہ بھی مزید متحکم ہو گیا۔

مرکز میں مقتدرین کے درمیان تقسیم اختیارات کا مسئلہ بھی ۱۹۵۲ سے ۱۹۹۳ تک مسلسل ایک بحران بنا رہا ہے۔ یہ مسئلہ، مشرقی پاکستان کے ساتھ تقسیم اختیارات کے مسئلے کے ساتھ خلط مطہر ہو گیا۔ ان مسائل کو مفہامیت کے ذریعے حل کرنے کے بجائے، فوج اور بیوروکریسی کی قوت کے مل پر ختم کرنے کی کوشش کی گئی۔ پسلے خواجہ ناظم الدین کو بر طرف کر دیا گیا، پھر ۱۹۵۲ میں دستور ساز اسمبلی تی کی بساط پیٹھ دی گئی، اور بالآخر ۱۹۵۱ میں کا دستور منسوخ کر کے فوج بالکل سامنے آگئی۔ سیاسی عدم استحکام کے علاج کے نام پر کیے جانے والے اس اقدام کے نتیجے میں عدم استحکام تو آج تک بدست بدتر

ہی ہوتا گیا ہے، ہاں مشرقی پاکستان علیحدہ ہو گیا۔ اس کے باوجود ۱۹۶۹ کے بعد بھی، اور ۱۹۷۱ کے انتخابات کے بعد بھی، شدید ترین بحران کے باوجود نذر آفات و مفہومت سے پاکستان کو ایک رکھنے کی راہ نکل سکتی تھی اور ہم برپا نئے شواہد یقین رکھتے ہیں کہ بھالیوں کی بھاری آثریت پاکستان سے الگ ہونا نہیں چاہتی تھی، لیکن اس بحران کو حل کرنے کے لیے بھی ۲۵ مارچ ۱۹۷۱ کو مشرقی پاکستان پر فوج کشی کر دی گئی۔ اس فوج کشی کے ملے کے نیچے، ۱۹۷۱ کا ۲۵ سالہ جوان رعنای پاکستان، یہ شہ کے لیے دفن ہو گیا۔

سیاست مسلسل بحران کا شکار اس لیے ہے کہ ہر حکمران نے اپنے اقتدار کی ہر خلافت کو تفرقہ انگیزی اور ملک دشمنی قرار دیا، غالباً قانونی کو غدار قرار دیا، اور ان کے استیصال کے لیے ہر قسم کے قانونی اور غیر قانونی بٹھکنے اسعمال کے۔ مگر بالآخر سب خود ہی غیر قانونی ذرائع کا شکار ہو کر رخصت ہو گئے اور خود ساخت ”بحران“ اپنے پیچھے چھوڑ گئے۔ ایوب خاں بڑے مطراق سے آئے سارے سیاست دانوں کو سیاست بدر کیا، پھر اپنی پارٹی بنائی، مگر جب عوای خلافت کی لراخی تو حوصلہ ہار دیا، ۱۹۵۱ کے اس دستور کو ضمیر کی ادنیٰ سی خش کے بغیر توڑ پکے تھے جس کی وفاداری کا حلف اٹھایا، اب اپنے شہ بنائے ہوئے دستور کو توڑا، حکومت فوج کے پرداز دی۔ جزو خیاء الحق، ۹ دن میں انتخابات کر کر ادینے کا وظیفہ پڑھتے ہوئے آئے مگر دس سال جمع رہے، اپنے اقتدار کی خاطر اس حد تک گئے کہ ”ووٹ اسلام کو دو، منتخب پانچ سال کے لیے خیاء الحق ہو جائے گا“، بھٹو کو چھانی ہوئی اور طاقت کے ذریعے ہمپیز پارٹی کے ”بحران“ کو حل کرنے کی ہر ممکن کوشش کی، لیکن بالآخر خود طیارے کی تباہی میں گئے، اور ان کے جاتے ہی ہمپیز پارٹی فوراً بر سر اقتدار آگئی، اور آج بھی ہے۔

پاکستان کے حکمرانوں کے اس طرز عمل کے پیچھے ان کی نفیسات، سوچ اور رویوں کے سرچشمتوں کا کھوج لگانا کچھ مشکل نہیں۔ یہ باعوم جاگیر دار و سرمایہ دار تھے، یا فوجی جژول اور سرکاری افسر۔ جو جاگیر دار تھے، انھیں جائیں اگریزی کی وفاداری، اس کے ساتھ مل کر نافرمان رعایا کو کچلنے اور اگریزی فوج کی توپوں کے لیے جوانوں کا چار افراد میں کرنے کے صلے میں ملی تھیں۔ ان کی عزت و ذلت اگریزی افسر کے دربار میں کری کے مقام اور اس کی طرف سے سند تعریف اور خطابات سے وابستہ رہتی تھی۔ یہ خود کو اپنی جاگیر کی زمین، پیداوار، مزارع، اس کی بیوی اور بوسیبی کا مطلق العنان مالک سمجھتے تھے، ان کی جاگیر میں ان کی مرضی، ان کا لفظتی قانون ہوتا تھا، وہ اپنی جاگیر کو جس طرح چاہتے تھے لوٹ سکتے تھے۔ اسی نفیسات و کردار کے ساتھ انہوں نے پاکستان کی حکومت سنبھالی اور سوچا کہ پاکستان کی صورت میں اب ان کو ایک بڑی جاگیر مل گئی ہے۔ فوجی جرعل بھی صرف ”یس سر“ سننے کے عادی ہوتے تھے، ان

کے ماتحتوں کے لیے ان کا ہر لفظ قانون ہوتا تھا، انھیں ہر مسئلے کو ایک حکم جاری کر کے حل کرنے کی تربیت ملی تھی، مطالبے اور اختلاف اور حکم عدالتی کا تصور بھی ان کے لیے ناقابل برداشت تھا۔ اور لیکن ہر ”بغاوت“ کا علاج ڈسپلن کرنا اور کورٹ مارشل کرنا ہوا کرتا تھا۔ انھوں نے پاکستان کے معاملات کو بھی اسی انداز میں چلا�ا۔ چنانچہ معاملات بگرتے گئے، اور آج ایک اور ربع صدی کے بعد، ہم اپنی تاریخ کے ایک اور خوف ناک بحران سے دو چار ہیں۔

قومی زندگی کے دوسرے شعبوں میں غفلت، ناالیل اور مفاد پرستی کی وجہ سے جس درجے کی بدتدیری (mismanagement) کی گئی ہے، وہ ایک دوسری داستان عبرت ہے۔ اس کو بیان کرنے کے لیے پوزاد فتنہ کو لانا ہو گا۔ لیکن ہم صرف تین شعبوں میں ہو نتائج نکلے ہیں وہ سامنے رکھیں گے۔ دیگر کے یہ چاول ساری دیگر کا اندازہ کرنے کے لیے کافی ہیں۔

۱۔ تعلیم: تعلیم کا جائزہ سب سے پہلے ضروری ہے کہ ہمارے نزدیک تعلیم ترقی اور استحکام کی کلید اور بنیاد ہے۔ تعلیم صحیح ہو تو وہ اخلاق و کردار کی تغیری کی خانات ہے، اور قوم کی امنگوں اور مزاج کی آئینہ دار ہو تو اس کے قبلے کو صحیح رخ پر رکھنے کا ذریعہ۔ بد قسمتی سے سب سے زیادہ تعاقف، مجرمانہ تعاقف، تعلیم تھی سے بر تائیگا ہے۔ ایک کے بعد ایک رپورٹوں کے باوجود اس کا قبلہ اور نفع درست نہیں ہوا۔ معیار روز بروز گر رہا ہے۔ اس نے قوم کو دو حصوں میں چھاڑ رکھا ہے۔ غیروں کے بیانوں سے نتائج نایسے، تو ایک اُلم ناک تصویر بنتی ہے:

۸ سال کی کوشش کے بعد بھی ہم صرف ۲۵ فی صد آبادی کو لکھنے پڑھنے کے قابل بنائے ہیں،  
عورتوں میں یہ تناسب صرف ۲۰ فی صد ہے۔ اس کے مقابلے میں بھارت میں یہ تعداد ۴۸ فی صد،  
ملائیشیا میں ۸۰ فی صد، اور سعودی عرب میں بھی ۶۲ فی صد ہے۔

لازی تعلیم کا خواب پورا ہونے کا امکان تو دُور دور نہیں، ابھی تک نصف سے زیادہ بچے (۵۳ فی صد) پر امری میں داخل ہی نہیں ہوتے، ہونا چاہیں تو ان کے لیے اسکوں ہی نہیں ہیں۔ جو بچے اعداد و شمار کی رو سے اسکوں جاتے ہیں، ان کے نصیب میں کیسے اسکوں ہیں؟ دیساں توں میں، جماں، ۷۰ فی صد آبادی رہتی ہے، ۷۰ فی صد پر امری اسکوں بغیر عمارت کے ہیں، جبکہ سندھ میں ایسے اسکوں ۵۵ فی صد ہیں۔ پنجاب میں کم از کم ۲۰ ہزار اسکوں بغیر عمارت کے، اور ۱۵ ہزار صرف ایک کبرے پر مشتمل ہیں۔ ایک سروے رپورٹ کے مطابق پنجاب میں ۹۵ فی صد پر امری اسکوں میں صرف ۲ اساتذہ ۵ جماعتوں کو پڑھاتے ہیں، جبکہ سندھ میں ۵۶ فی صد سوگل ٹیچر اسکوں ہیں۔ اس کے علاوہ ”اسکوں کی

ایک کھیپ وہ ہے جو صرف کاغذوں پر موجود ہے، جن میں طلبہ غائب ہیں، مگر اخراجات مسلسل ہو رہے ہیں۔ جب حال یہ ہے تو اس میں تعجب کی کیا بات ہے کہ جن ۲۶ فی صد بچوں کا پر ائمہ میں پڑھنا شمار ہوتا ہے، ان میں سے ۹ فی صد ایک سال بعد ہی اسکول چھوڑ دیتے ہیں، اور پانچوں کلاس تک مشکل سے صرف ۸ فی صد پہنچتے ہیں۔

مُڈل اور ہائی اسکولوں کی حالت کچھ بہتر ہے، مگر ان کی تعداد پر ائمہ کی صرف ۱۸ فی صد ہے۔ چنانچہ اسکول جانے کے سختق بچوں کی تعداد اگر ۲۲۱ ہے، تو مُڈل اسکول میں صرف ۲۳ اور میڑک میں صرف ۲۴ پہنچتے ہیں۔ ان میں سے ۵۵ فی صد میڑک میں فیل ہو جاتے ہیں، ۷۰ فی صد انٹر میں، اور جو بچے کہھجے تین چار طالب علم ڈگری لینے پہنچ جاتے ہیں، ان میں سے بھی ۷۰ فی صد بی اے، بی لیس میں فیل ہو جاتے ہیں۔ اسی لیے پاکستان میں ڈگری کے لیے پڑھنے والوں کی تعداد ایک لاکھ آبادی پر صرف ۲۶۶ ہے، بجکہ یہی تعداد ایران میں ۸۵۸، عراق میں ۱۲۲، ملائشیا میں ۹۶، انڈونیشیا میں ۸۵۸ اور سعودی عرب میں بھی ۱۰۵ ہے۔ اسی کا نتیجہ یہ ہے کہ ۱۲ اکروڑ کی آبادی والے پاکستان کی ساری جامعات میں ایک لاکھ طلبہ بھی نہیں ہیں۔

اتنے شرم ناک نتائج کسی صنعت کے ہوں تو اسے فوراً بند کر دیا جائے گا۔ تعلیمی اداروں کو بند تو نہیں کیا جاسکتا، لیکن کیا اس صورت حال کے ذمہ دار حکمرانوں کو بدلتا ناگزیر نہیں ہے؟

۲- زراعت: زراعت معیشت کا سب سے اہم شعبہ ہے، اس پر توجہ سب سے کم ہے۔ اگر زراعت کی اور دیسی آبادی کی ترقی کے لیے مناسب اور کماحتہ اقدامات کیے جاتے تو آج ملک معاشی طور پر خود کفیل اور مضبوط ہوتا۔ ہمارے پاس زرخیز زمین، وافریانی اور محنتی دھقان ہے، لیکن ہمارے حکمرانوں نے آنکھ بند کر کے مغرب کے معاشری ترقی کے مائل کے پیچھے دوڑ لگادی، اندر سے بھی سرمایہ کھینچا، باہر سے بھی مانگا یہاں تک کہ بال بال قرض میں جگڑ گیا، لیکن سب کچھ صنعت میں لگا دیا۔ چنانچہ زراعت کی حالت زبوں سے زبوں تھوڑی گئی۔

آج بھی ۷۰ فی صد آبادی اور ۶۰ فی صد سے زیادہ لیبر فورس دیساں میں رہتی ہے۔ زراعت کا شعبہ براہ راست اور بالواسطہ، فی صد زر مبادلہ کرتا ہے، لیکن اس کی زبوں حالی کی وجہ سے ہمیں ۳۲ ارب روپے کا غذائی مواد رآمد کرنا پڑتا ہے، جو نجک سکتا تھا۔ اس کے باوجود پنج سالہ منصوبوں میں زراعت کا حصہ ۹.۵ فی صدرہ گیا ہے اور مزید بر آں ۱۹۸۱ تا ۱۹۹۱ کی دہائی میں ۱۵۱ ارب روپے کے وسائل زراعت سے کھینچ کر دوسرے شعبوں میں منتقل کر دیئے گئے ہیں۔ اگر ہم پاکستانی پنجاب کا موازنہ بھارتی پنجاب سے کریں، تو ہمارے ناخداوں کی نااہلی بے نقاب

ہو جاتی ہے۔ ہمارا رقبہ ایک کروڑ ستر لاکھ پیکٹر ہے، ان کا ۵۶ لاکھ، ہمارا ۱۰ فی صدر رقبہ زیر کاشت ہے، ان کا ۸۴ فی صد، ہماری ۸۵ فی صد کاشت کی آپاشی ہو رہی ہے، ان کی ۹۲ فی صد کی، ہمارے پاس ڈیڑھ لاکھ ٹریکٹر نہیں، ان کے پاس تقریباً دیگنے، یعنی پونے تین لاکھ، ہمارے ہاں ۲ لاکھ ۸۳ ہزار ٹیوب ویل ہیں، ان کے ہاں یہ بھی دیگنے، یعنی ۳ لاکھ ۳ ہزار، ہم، ۰.۵ فی صد دیساں توں تک بجلی پونچا سکے ہیں وہ ۹۲ فی صد تک، ان کے ہاں پختہ سرکلیں بھی ہم سے دگنی ہیں۔ نتیجہ یہ ہے کہ تین گناہ رقبے کے باوجود، ہم، ۵ لاکھ پیکٹر زمین کاشت کر کے صرف ایک کروڑ پانچ لاکھ ٹن گندم پیدا کرتے ہیں، وہ ۳۲ لاکھ پیکٹر سے ایک کروڑ بیس لاکھ ٹن، ہم، ۱۲ لاکھ کے رقبے سے ۲ لاکھ ٹن چاول حاصل کرتے ہیں، وہ ۱۹ لاکھ کے رقبے سے، ۲ لاکھ ٹن۔ چنانچہ ہم ہر سال، ۸ ارب روپے خرچ کر کے، ۲ لاکھ ٹن گندم درآمد کر رہے ہیں، اس کے بر عکس بھارتی چخاب پورے بھارت کو گندم فراہم کر رہا ہے، اور بھارت کے پاس تین کروڑ بیس لاکھ ٹن کا ذخیرہ ہے۔ اگر ہماری گندم کی صرف پیداوار بھارتی چخاب کے برابر ہوتی تو ہمیں ۲۰ لاکھ ٹن درآمد نہ کرنا پڑتی، ہمارے پاس، ۲ لاکھ ٹن فاضل ہوتی۔

ہمارے دریاؤں کے سرماں پانی کا ۵ فی صد ضائع ہو رہا ہے، ۲۵ الی ۳۰ میں ایکریٹ پانی ہم آب پاشی کے لیے فراہم کر رہے ہیں، اس کا صرف ۵ فی صد استعمال ہوتا ہے۔ ہمارا آب پاشی کا نظام تباہ حالی کا شکار ہے۔ ہمارے پاس، ۹ لاکھ پیکٹر قابل کاشت زمین ہے جس پر کچھ نہیں پیدا ہو رہا، اس کی آب پاشی ہو سکتی ہے۔ ہمارے ہاں کھاد کا استعمال، ۳۰ الکلوں پیکٹر ہے، جبکہ چین میں یہ ۳۰ الکلو، اور بنگلہ دیش میں بھی ۳۰ الکلو ہے لیکن ہم نے ورلڈ بلک کے اصرار پر کھاد کی قیمتوں میں امداد ختم کر دی ہے، جبکہ بھارت نے اپنے بجٹ میں ۵۰ ارب روپے اس مقصد کے لیے رکھے ہیں۔

۳۔ دفاع: تعلیم اور غذا کے بعد، ہمارے لیے سب سے اہم مسئلہ اپنی سلامتی کے تحفظ کا ہے۔ ہم، تعلیم، صحت، زراعت، صنعت، رسول و رسائل، سب کا پیٹ کاٹ کر، دفاع پر اپنی آمدنی کا نصف حصہ خرچ کرتے رہے ہیں۔ لیکن نتائج کیا ہیں؟

۱۹۷۱ میں ہم ملک کی سلامتی کے تحفظ میں بڑی طرح ناکام ہوئے، اور آدھا پاکستان کھو دیا، ہماری ۹ ہزار فوج نے پوری طرح لڑے بغیر بھارت کے آگے تھیار ڈال دیے، مغربی پاکستان بھی امریکہ کی مداخلت کی وجہ سے بچا۔ ہماری اسٹرے تجھی غلط مفروضوں اور خوش نہیوں پر منی تھی: ہم بحثتے تھے کہ ہندستان ہم پر حملہ نہیں کرے گا، کرے گا تو ہم نپٹ لیں گے، چین ہماری مدد کو آئے گا، مقامی آبادی ہمارے قابو میں آئے گی۔

مشرقی پاکستان کے دفاع کے لیے ہماری مستقل حکمت عملی بھی سخت بے بصیرتی پر منی رہی۔ کمانڈر

انچھیف ایوب خاں سمجھتے تھے کہ ”اگر ہم مشرقی پاکستان میں اپنی تمام فوجی طاقت جمع کر دیں تو بھی اس کا دفاع ممکن نہیں۔ اس مقصد کے لیے نہیں مغربی پاکستان میں اپنی فوجی قوت کو مغضوب سے مغضوب ہنانا چاہیے“ (ڈاٹ، ۱۸ جنوری ۱۹۵۵)۔ اس سوچ کا نتیجہ تھا کہ قیام پاکستان کے ۲۵ سال بعد جب فوج کی ضرورت پڑی۔ وہ بھی اپنے شریروں کے خلاف تو مشرقی پاکستان میں ہمارے پاس کوئی بحریہ نہ تھی اور صرف ایک ڈویژن انفرٹری، ایک اسکوازرن ہوانی جہاز اور ایک ہوانی اڈہ تھا۔ حالانکہ مشرقی پاکستان میں ہر قدم پر ایک بی آربی نہ تھی اسے ناقابل تغیر بنا�ا جاسکتا تھا بلکہ وہ مغربی پاکستان کی مدد کر سکتا تھا۔ ۱۹۶۵ میں باشہ بگال روٹے تھے کہ ہمارے پاس دو ڈویژن رائفل بردار فوج بھی ہوتی تو ہم آسام کو ہندستان سے کاٹ سکتے تھے۔ چنانچہ ہم نے مشرقی پاکستان کو کھو دیا تو کوئی تعجب کی بات نہیں۔ اگرچہ صحیح دفاعی حکمت عملی، مستقل یا وقوتی علاط سیاسی حکمت عملی کا مد ادا نہیں کر سکتی تھی، لیکن افسوس ناک بات یہ ہے کہ ۱۹۵۲ سے ۱۹۷۱ تک دونوں حکمت عملیاں دو جزوں کے ہاتھوں میں تھیں۔

کشمیر پاکستان کی شرگ ہے۔ اگر ہم اسے ۱۹۴۸ میں نہ لے سکے تو ایک حد تک قابل فتح ہے۔ لیکن ۱۹۶۲ میں جب چین نے ہندستان پر حملہ کیا تھا، ہم نے امریکہ کے بھرے میں اگر اسے حاصل کرنے کا ایک زریں موقع کھو دیا۔ ۱۹۷۱ میں ہم نے ایک بے سوچا بھاجا اقدام کیا اور اسی لیے، ادن بعد یزیر فائز قبول کرنا پڑا۔ آج بھی مجاہدین تو جان و مال اور آبرو کی بے مثال قربانیاں دے رہے ہیں، خاک و خون میں لوٹ رہے ہیں اور ہم ان تک مناسب امداد پکخانے میں ناکام ہیں۔ اگر مجاہدین ناکام ہو گئے تو ہمیں کشمیر کو ہمیشہ کے لیے بھول جانا ہو گا۔

بھارت ہمارا اصل دشمن ہے۔ ہمارے اور اس کے درمیان فوجی اور صفتی طاقت میں میب تفاوت پیدا ہو چکا ہے۔ اس کا کیا حل ہے؟ دفاع، اب نیوکلیر صلاحیت کے بغیر ممکن نہیں، لیکن ہم امریکی دباو میں اپنی افروادہ یورپیں کی پیداوار محمد کر چکے ہیں۔

---

یہ خوفناک صورت حال، یہ میب مسائل، یہ جزیں نہیں، شناختیں ہیں۔ اصل مرض، اور اصل بحران ایک ہی ہے: قومی کیمی اور ایمان و اخلاق کا بحران۔ سید مودودی کے الفاظ میں: ”آپ برا نہ مانیں تو کہوں۔“ ہم نے، ۱۹۴۷ میں آزادی حاصل تو کر لی، مگر ہمارے اندر قومی حیثیت سے وہ ابتدائی اوصاف بھی پیدا نہیں ہوئے، جن کی بدولت کوئی قوم اپنی آزادی برقرار رکھ سکتی ہے۔ بلکہ، وائے ناکامی! نہ صرف یہ کہ آج تک پیدا بھی نہیں کر سکے، جو تھوڑا ہمہت متایع کارروائی تھا وہ بھی جاتا

رہا اور کاروں کے دل سے احساس زیاد بھی جاتا رہا۔ صدر، وزیر اعظم اور لکمانڈر انجیف سے لے کر تھانے دار، پسواری، لائن مین اور میریور تک، سب کھلم کھلا قانون ٹھکنی کرتے ہیں۔ بد عنوانی کرتے ہیں، لوٹ کھسوٹ مچاتے ہیں، کوئی ان کا ہاتھ پکڑنے والا نہیں۔ بغیر ایمان و اخلاق کا سرمایہ جمع کیے، اور بغیر اس کے کہ قوم بیدار ہو کر اپنی حالت کی اصلاح خود کرے، ہمیں یقین کامل ہے کہ صورت حال میں کوئی بہتری پیدا نہ ہوگی۔

ہم ہزار موٹیسے پڑھیں، ہزار نئے تجویز کریں، کوئی علاج ممکن نہیں جب تک قوم کو یہ یقین مضطرب نہ کر دے کہ جو کچھ ہو رہا ہے وہ ناقابل قبول ہے۔ اسے بدلتا ناگزیر ہے، اور یہ صورت حال صرف ہمارے بدلنے ہی سے بدلتے گی، کوئی مردے از غیب، کوئی مجروہ، کوئی حسنِ اتفاق، نظام میں کوئی تبدیلی، اس صورت حال کو بدلنے میں کامیاب نہ ہوگی۔۔۔ اس تبدیلی کی بنیاد اور نقطہ آغاز، ایمان اور اخلاق کے علاوہ کچھ نہیں۔ نہ سیاسی مفہوم سے یہ بحران مستقل حل ہو گا، نہ سرمایہ کاری سے، نہ چہروں کی تبدیلی سے۔ پھر وہ اسی ایمان و اخلاق کی آرزو اور جتو میں کوشش ہو جائے۔

ایمان ایک قبلے اور ایک جنت کی طرف رخ کر لینے کا نام ہے، یکسو ہو جانے کا نام ہے، وفاداری کا نام ہے۔ ایمان بالباطل بھی ہو تو اس کی دنیا کے بازار میں ساکھ ہے، متفاوت کی کوئی ساکھ نہیں۔ تقویٰ، اپنے مانے ہوئے ضابطہ اخلاق کی پابندی اور اپنی حدود سے تجاوز نہ کرنے کا نام ہے۔۔۔ ظلم، اسراف اور طغیان کا انعام بتاتی اور بر بادی کے علاوہ کچھ نہیں۔

آج، ۲۸ ویں یوم آزادی کے موقع پر، اگر ہر قاری خود اختبابی کرے، اس بات کا عزم کرے کہ قوم کے ایک ایک فرد میں بدلنے اور تبدیلی لانے کا احساس اور عزم پیدا کرنے کے لیے وہ روز کچھ نہ کچھ ضرور کرے گا، تو ہمیں یقین ہے کہ ہماری حالت میں تغیر نہ ناممکن ہے نہ دور کی بات۔

وَلَوْ أَنَّ أَهْلَ الْقُرْآنَ أَمْتَوا وَأَنْقُضُوا الْفَتْحَ هَا عَلَيْهِمْ بِرَبِّ كَاتِبِ مِنَ السَّمَاءِ وَالْأَرْضِ  
اگر بستیوں کے لوگ ایمان لاتے اور تقویٰ کی روشن اختیار کرتے تو ہم ان پر آسمان اور زمین سے برکتوں کے دروازے ٹھول دیتے۔۔۔ (الاعراف: ۹۶)

---